

Il-Mixghela bl-Aċitelenana...

Ftit ta' l-Istorja

■ Kitba ta' Guido Lanfranco

Hawn mhux se nidhlu fl-istudju tal-kimika imma, biex nibdew, nghidu biss li l-aċitelenana huwa gass li kien identifikat l-ewwel darba fl-1836 minn xjenzat Inġliż Edmund Davey (1785-1857). Dan il-gass għadu jiġi użat fi żmienna kombinat mal-gass ta' l-ossiġenu biex jipprovdi fjamma li tant tahlraq li jużawha biex jaqtgħu u jiwveldjaw il-hadid u l-azzar. Minbarra hekk jużawh ukoll fil-produzzjoni tal-*vinyl plastic* u lastku sintetiku. L-ewwel użu prattiku tal-gass ta' l-aċitelenana kien biex jagħti d-dawl, għax meta jaqbad jiffirma fjamma mill-aktar bajdanija u tlellex. Għalhekk meta dan il-gass ġie stabbilit sewwa, inhadmu diversi għamliet ta' fanali u lampi li jixghelu bih, u nsibu minnhom li kienu jużawhom fuq karrozzelli, l-ewwel karrozzi, muturi u roti, u fanali li jingarru jew jiddendlu mal-hitan jew mas-siġar. Għadd ġmielu ta' djar u knejjes kienu mdawwlin b'dan il-gass bi brazzi apposta.

Meta dahal id-dawl elettriku l-gass ta' l-aċitelenana ma nqatgħax għal kollox, imma baqa' jintuża għal xi snin, għax l-elettriku ma kienx lahaq kullimkien f'daqqa waħda, imma beda mill-inhawi tal-Belt u l-Furjana u kompla ftit ftit jinfirex saż-żmien tat-tieni gwerra dinjija. Sas-snin hamsin tas-seklu għoxrin konna naraw fanali ta' l-aċitelenana mal-karrettuni u l-bankijiet u tilari tal-bejjiegha tal-helu, mqaret, qubbajt u oħrajn li kienu jingabru kullimkien kull fejn kienet issir xi festa. Konna naraw fanali oħra jixghelu b'dan il-gass jingarru fuq lasta fil-gholi biex jakkumpanjaw il-marcijiet biex id-daqqaqa jkun jistgħu jaqraw il-mużika tagħhom meta jbatti d-dawl tax-xemx. Kien hemm ukoll diversi vari tal-Ġimgha l-Kbira li l-fanali tagħhom kienu jixghelu bl-aċitelenana b-arrangament apposta taht il-bradella.

L-Aħhar Nofs tas-Seklu Dsatax

F'dan in-nofs seklu fl-Ewropa kien hemm taqliba shiha aktar magħrufa bhala rivoluzzjoni ndustrijali li fiha żviluppaw diversi skoperti xjentifiċi li taw spinta kbira lill-industrija. Fost affarijiet oħra pperfezzjonaw l-użu ta' diversi żjut jew pitrolju u petrol, elettriku, gass tal-faham u ta' l-aċitelenana, kollha jipprovdu enerġija li qabel kienet tiġi biss minn idejn il-haddiema jew bl-involviment tal-bhejjem. L-elettriku beda f'Malta fl-aħhar snin tas-seklu dsatax u, kif rajna, beda jinfirex bil-mod. F'nofs dak is-seklu ġie ntrodott il-gass tal-faham magħruf bhala *town gas* maħdum ċ-ċentri stallati fil-Marsa u l-Kalkara. L-ewwel użu tat-*town gas* għad-dawl beda fil-Belt b'xi 400 fanal u xi 240 oħra madwar Marsamxett. Permezz ta' pajpijiet taċ-ċomb dan il-gass tal-faham kien jasal fid-djar għad-dawl, tisjir u xogħol iehor; dan kien baqa' jintuża sakemm dik is-sistema bil-pajpijiet spiċċat fl-1952 u bdiet oħra biċ-ċilindri. Sadattant il-pitrolju kien ukoll jintuża għat-tisjir u għall-lampi. Minn dawn is-sorsi ta' enerġija l-gass ta' l-aċitelenana kien jintuża fid-djar għad-dawl biss u mhux biex isajru bih bhal gass tal-faham. Waqt li s-seklu dsatax qaleb għall-għoxrin bl-elettriku, gass tal-faham u gass ta' l-aċitelenana, kien għad hemm l-użu tal-faham u tal-hatab f'hafna postijiet.

Il-Lampi ta' l-Aċiteleni

Filwaqt li għall-elettriku jkun hemm bżonn ta' ċentru mbiegħed ta' ġeneraturi u t-town gas kien irid jitwassal mil-bogħod bil-pajpijiet, il-gass ta' l-aċiteleni jista, jsir fuq il-post. Il-lampi ta' l-aċiteleni jkollhom il-mezzi fihom stess biex jipprovdu l-gass u d-djar u l-knejjes kien ikollhom ġeneratur apposta mal-bini bħalma ahna jkollna ċ-ċilindri tal-gass ma' djarna. Il-lampi jew fanali li jridu jittiehedu minn post għall-iehor kienu jipproduċu l-gass huma stess.

Il-gass fil-fanal jew lampa li trid tingarr minn post għall-iehor kien isir kif se nispejga. Minghand il-*hardware stores* jew postijiet ohra konna nixtru l-hekk imsejjah faham abjad jew faham ta' l-aċiteleni. Tabilhaqq aktar huwa ġebel u mhux faham u fil-kimika nafuh bħala *calcium carbide*. Dan kien jitkisser biċċiet u jitqiegħed f'kompartiment t-isfel tal-fanal. Fuq dan il-kompartiment ikun hemm iehor biex fih timla l-ilma. Bejn it-tank ta' l-ilma u dak tal-faham abjad ikun hemm toqba ċkejna li tista' tiġi kontrollata biex tiftah, tagħlaq, tnaqqas u żżid. Meta l-qtar ta' l-ilma regolati jinżlu fuq il-ġebel tal-*carbide* jibda hieriġ il-gass imsejjah aċiteleni. Dan jgħaddi minn pajp irqiq apposta li jwassal sal-bekk tal-fanal fejn tixegħlu bis-sulfarina jew bil-miċċa. Il-fanal ikollu riflettur fuq wara u hġieġa-lenti quddiem. Biex titfi tagħlaq il-gass billi twaqqaf l-ilma milli jinżel fuq il-*carbide*.

Fil-karrozzi u għall-vari tal-Ġimgha l-Kbira ma kienx hemm bżonn ta' tankijiet jew kompartimenti ta' l-ilma u tal-*carbide* għal kull fanal imma kienu jagħmlu sett wiehed biss li minnu johorġu pajpijiet irraq li jwasslu l-gass għal kull lampa; imma kull lampa kien




Fanal ta' l-aċiteleni għal mas-siġar (ritratt mill-awtur)

ikollha minn fejn titfiha jew tixgħelha separatament biex il-gass ma johorġx addoċċ għax. bħal kull gass iehor, kien jista' jkun ta' periklu. Fost ohrajn il-vari tal-Ġimgha l-Kbira ta' Hal Qormi kienu jixgħelhom bl-aċiteleni u dawk Ta' Ġiezu l-Belt ukoll, u kienu xtraw 87 globu għalihom fl-ahhar snin tas-seklu dsatax.


F'Haż-Żebbuġ, fl-1891, il-Każin San Filep ippjana palk għall-banda u kienu krew xi 750 misluta tal-kristall biex idendluhom madwar it-tubi tal-gass ta' l-aċiteleni filwaqt li l-kumpliment tal-mixgħela fit-toroq u mal-knisja kienet bit-tazzi taż-żejt. L-imsielet kienu jintużaw fid-djar u fis-swali, mhux biss mal-globi tal-gass tal-faham u ta' l-aċiteleni, imma wkollma' bosta lampi tal-pitrolju u tax-xema' biex jirriflettu d-dawl u tiqawwa u juri aktar.

Fil-Knejjes u fid-Djar

Il-gass ta' l-aċiteleni daħal f'hafna djarr tal-ibliet u l-irhula u diversi knejjes f'Malta u Għawdex kellhom jużaw ukoll għax, kif għedna qabel, l-elettriku dam ma wasal għandhom.



Fanal ta' l-aċiteleni għar-roti u għall-muturi (ritratt mill-awtur)



Apparat ta' l-aċitilena għad-djar u l-knejjes, kif reklamta minn Giuseppe Pace Spadaro.

Darba kien għamel għall-Minsija . . . Xeghel il-knisja kollha. Għamel tankijiet kbar tal-45 u bl-ilma tiela' u nieżel, u xeghel il-knisja kollha bihom."

Fost il-kuntratturi oħra kien hemm Giuseppe Pace Spadaro li kellu hwienet jew *outlets* f'Haż-Żabbar, Bormla, Haż-Żebbuġ u ufficiċċju l-Belt, li kien jimporta l-faham ta' l-aċitilena u jistalla l-apparat mehtieġ. Dan l-apparat kien isejjahlu *The Safety & Self-Acting Acetylene Machine*. Iehor Amabile Agius fl-1906 irrekla apparat *The Agius Automatic Acetylene (Gas) Generator* armat għall-wiri u biex min irid jippruvah, fi Strada Brittannica l-Belt (issa Triq Melita).

Sakemm għalaq is-seklu għoxrin u beda l-wiehed u għoxrin eliminajna dak li mhux aktar prattikabbli għal żmienna u bqajna bil-gass taċ-ċilindru u bl-elettriku.

M'għandniex xi nghidu dawn mhux fanal wiehed kellhom bżonn, imma għadd għmielu. Minhabba f'hekk kellhom jużaw generatur apposta li jistallawh barra l-bini bħalma ahna nippreferu barra t-tankijiet tal-gass. Bħala eżempji ċkejna nsemmu li l-knisja Ta' l-Abbandunati ta' Haż-Żebbuġ ukoll kienu jixgħeluha bi'dan il-gass u ma' l-altar maġġur għad hemm fejn kienu jehlu l-brazzi. Fl-1904 il-parroċċa tal-Gargur illumina wha bl-aċitilena bis-sahha ta' l-ahwa Camilleri. Fl-1915 il-knisja tal-Frangiskani f'Għajnsielem kellhom l-apparat ta' l-aċitilena b'donazzjoni ta' G. B. Busuttil u stallat b'xejn mill-inġinier S. Grima.

Kien hawn diversi individwi, kuntratturi jew ditti li kienu jistallaw l-apparat mehtieġ fid-djar u l-knejjes. Wiehed minn familja fil-Mosta kien qalli: "Konna nagħmlu l-aċitilena. Kienet tkun qisha borma isfel kbira u borma zghira fuq. Ta' taht tkun bil-faham, u ta' fuq tkun bl-ilma mbagħad meta tifthilha l-ilma johroġ il-gass. Mbagħad ikollu erba' bekkijiet jew tnejn, jew tlieta, kemm trid, u jiġi qisu gass, bħal meta tixgħel il-gass. Faham ta' l-aċitilena konna ngħidulu. Il-Mosta d-dawl kien għadu ma ġiex, allura kulhadd bihom kien. Meta ġie d-dawl missieri ma hax pjaċir, hux! L-apparat konna nagħmluh ahna . . . Kien jagħmlu missieri. Kien jagħmilhom għall-hwienet. Kien jagħmel il-kbar ukoll.